

● કાર્બનની ચતુર : સંયોજકતા, સંકરણ તથા અણુઆકાર

- કાર્બન પરમાણુની ઉત્તેજિત અવસ્થાની ઇલેક્ટ્રોન રચનામાં ચાર અયુગ્મિત ઇલેક્ટ્રોન છે, તેથી કાર્બન ચાર સહસંયોજક બંધ બનાવે છે.
- કાર્બન પરમાણુની જુદા-જુદા પ્રકારની (S અને P) કક્ષકોનું સંમિશ્રણ થઈ તેટલી જ સંખ્યામાં સમાન ગુણધર્મોવાળી નવી કક્ષકો ઉત્પન્ન થવાની ક્રિયાને સંકરણ કહે છે. ઉત્પન્ન થતી કક્ષકોને સંકૃત કક્ષકો કહે છે.
- કાર્બનની સંકૃત કક્ષકો σ -બંધ (સિગ્મા બંધ) અને સંકરણમાં ભાગ ન લેતી p-કક્ષકો π -બંધ (પાઈ બંધ) બનાવે છે.
- એકલ બંધ હંમેશા σ -બંધ હોય છે. દ્વિબંધમાં એક σ અને એક π બંધ હોય છે. જ્યારે ત્રિબંધમાં એક σ અને બે π બંધ હોય છે.
- કાર્બન પરમાણુ પર રહેલા σ -બંધની સંખ્યાને આધારે સંકરણ નક્કી થાય છે.

● યાદ રાખો :

સંયોજનનો પ્રકાર	બંધનો પ્રકાર	કાર્બનનું સંકરણ	અણુનો આકાર	બંધકોણ	કાર્બન-કાર્બન બંધલંબાઈ
આલ્કેન	$-\overset{\textstyle }{\underset{\textstyle }{\text{C}}}-\overset{\textstyle }{\underset{\textstyle }{\text{C}}}-$	sp^3	સમચતુષ્ફલકીય	$109^\circ 28'$	154 pm
આલ્કીન	$>C = C<$	sp^2	સમતલીય ત્રિકોણ	120°	134 pm
આલ્કાઈન	$-C \equiv C-$	sp	રેખીય	180°	120 pm

- નીચેના પૈકી કયા અણુમાં કાર્બન-કાર્બન બંધલંબાઈ સૌથી ઓછી હશે ?
(A) ઇથેન (B) ઇથિન (C) ઇથાઈન (D) બેન્ઝિન
- ડાયસાયનો ઇથિન $CN - CH = CH - CN$ માં અનુક્રમે કુલ કેટલા σ અને π બંધ છે ?
(A) 7 અને 1 (B) 7 અને 5 (C) 5 અને 7 (D) 3 અને 5
- બ્યુટ-1-ઈન-3-આઈનમાં σ અને π બંધની સંખ્યા અનુક્રમે છે.
(A) 7 અને 5 (B) 7 અને 3 (C) 6 અને 4 (D) 6 અને 3
- નીચેનામાંથી કયા અણુમાં બધા કાર્બન sp^2 સંકરણ ધરાવે છે ?
(A) ઇથેન (B) પ્રોપિન (C) ઇથાઈન (D) ઇથિલિન
- નીચેના સંયોજનમાં ડાબીથી જમણી તરફ જતા પ્રત્યેક કાર્બનનો સંકરણનો પ્રકાર કયો છે ?
 $CH_3 - CH = CH - CN$
(A) sp^3, sp^2, sp, sp (B) sp^3, sp^2, sp^2, sp (C) sp, sp^2, sp^3, sp (D) sp^2, sp^2, sp^3, sp
- જે અણુમાં કેન્દ્રસ્થ પરમાણુનું sp^3 સંકરણ થતું હોય તેમાં કેટલો બંધકોણ અપેક્ષિત છે ?
(A) $109^\circ 28'$ (B) 120° (C) 90° (D) 180°
- નીચેના કાર્બનિક સંયોજનમાં $C_2 - C_3$ વચ્ચેના બંધના સર્જનમાં કઈ સંકર કક્ષકો સંકળાયેલી છે ?
 ${}^1CH \equiv {}^2C - {}^3CH_2 - {}^4CH_3$
(A) $sp - sp$ (B) $sp^2 - sp$ (C) $sp^2 - sp^2$ (D) $sp - sp^3$

8. $\text{CH}_3\text{CONH}_2 \xrightarrow[\Delta]{\text{P}_2\text{O}_5} \text{CH}_3\text{CN}$ નિર્જલીકરણ પ્રક્રિયામાં કાર્બોનિલ કાર્બનનું સંકરણ બદલાઈને કયું થાય છે ?
 (A) sp^3 થી sp^2 (B) sp^2 થી sp^3 (C) sp^2 થી sp (D) sp થી sp^3
9. ઈથિનની યોગશીલ હેલોજેનેશન પ્રક્રિયામાં કાર્બનનું સંકરણ બદલાઈને કયું થશે ?
 (A) sp^3 થી sp^2 (B) sp^2 થી sp^3 (C) sp^2 થી sp^2 (D) sp થી sp^3
10. કાર્બન-કાર્બન બંધલંબાઈનો સાચો ક્રમ કયો છે ?
 (A) $\text{C}_2\text{H}_6 > \text{C}_2\text{H}_4 > \text{C}_2\text{H}_2$ (B) $\text{C}_2\text{H}_4 > \text{C}_2\text{H}_6 > \text{C}_2\text{H}_2$
 (C) $\text{C}_2\text{H}_2 < \text{C}_2\text{H}_6 < \text{C}_2\text{H}_4$ (D) $\text{C}_2\text{H}_6 < \text{C}_2\text{H}_4 < \text{C}_2\text{H}_2$

જવાબો : 1. (C), 2. (B), 3. (B), 4. (D), 5. (B), 6. (A), 7. (D), 8. (C), 9. (B), 10. (A)

● ક્રિયાશીલ સમૂહને આધારે કાર્બનિક સંયોજનોનું વર્ગીકરણ

- કાર્બનિક સંયોજનોની લાક્ષણિક પ્રક્રિયાઓ જે પરમાણુ કે પરમાણુના સમૂહને આધારે થાય છે તેને ક્રિયાશીલ સમૂહ કહે છે.
- કાર્બનિક સંયોજનનું બંધારણીય સૂત્ર લખતી વખતે બંધની સંખ્યાનું ખાસ ધ્યાન રાખો. જેમકે કાર્બનના ચાર બંધ, નાઈટ્રોજનના ત્રણ બંધ, ઓક્સિજનના બે બંધ તથા હાઈડ્રોજન અને હેલોજનનો એક બંધ.
- કાર્બનિક સંયોજનનું નામ લખતી વખતે તેમાં રહેલા કાર્બનની સંખ્યાને અનુરૂપ word root (ગ્રીક શબ્દ)નો ઉપયોગ થાય છે જે નીચે મુજબ છે :

કાર્બન સંખ્યા →	1	2	3	4	5	6	7	8	9	10
word root →	મિથ્	ઇથ્	પ્રોપ	બ્યુટ	પેન્ટ	હેક્ઝ	હેપ્ટ	ઓક્ટ	નોન	ડેક

- ક્રિયાશીલ સમૂહને આધારે કાર્બનિક સંયોજનોનું નીચે મુજબ 14 વિભાગમાં વર્ગીકરણ થાય છે :

સંયોજનનો પ્રકાર	ક્રિયાશીલ સમૂહ	નામકરણમાં જોડાતો પૂર્વગ/પ્રત્યય	ઉદાહરણ	IUPAC નામ
(1) આલ્કેન	$\begin{array}{c} \\ -\text{C}-\text{C}- \\ \\ \text{R}-\text{H} \end{array}$	- એન	$\text{CH}_3-\text{CH}_2-\text{CH}_3$	પ્રોપેન
(2) આલ્કીન	$>\text{C}=\text{C}<$	- ઈન	$\text{CH}_3-\text{CH}=\text{CH}_2$	પ્રોપીન
(3) આલ્કાઇન	$-\text{C}\equiv\text{C}-$	- આઇન	$\text{CH}_3-\text{C}\equiv\text{CH}$	પ્રોપાઇન
(4) આલ્કોહોલ	$-\text{OH}$	- ઓલ	$\text{CH}_3-\text{CH}_2-\text{CH}_2-\text{OH}$	પ્રોપેન-1-ઓલ
(5) ઈથર	$-\text{O}-$	આલ્કોક્સિ -	$\text{CH}_3-\text{O}-\text{CH}_2-\text{CH}_3$	મિથોક્સિ ઈથેન
(6) આલ્ડિહાઇડ	$-\text{CHO}$	- આલ	$\text{CH}_3-\text{CH}_2-\text{CHO}$	પ્રોપેનાલ
(7) કિટોન	$-\text{CO}-$	- ઓન	$\text{CH}_3-\text{CO}-\text{CH}_3$	પ્રોપેનોન
(8) કાર્બોક્સિલિક એસિડ	$-\text{COOH}$	- ઓઇક એસિડ	$\text{CH}_3-\text{CH}_2-\text{COOH}$	પ્રોપેનોઇક એસિડ
(9) એસ્ટર	$-\text{COOR}$ R=આલ્કાઇલ	- ઓએટ	$\text{CH}_3-\text{COOCH}_3$	મિથાઇલ-ઇથેનોએટ
(10) એમાઇન (a)	$-\text{NH}_2$ પ્રાથમિક એમાઇન	- એમાઇન	$\text{CH}_3-\text{CH}_2-\text{CH}_2-\text{NH}_2$	પ્રોપેન-1-એમાઇન

(b)	-NH- દ્વિતીયક એમાઈન	- એમાઈન	CH ₃ -CH ₂ -NH-CH ₃	N-મિથાઈલ ઇથેનેમાઈન
(c)	-N- તૃતીયક એમાઈન	- એમાઈન	CH ₃ -CH ₂ -N-CH ₃ CH ₃	N,N-ડાયમિથાઈલ ઇથેનેમાઈન
(11) એમાઈડ	-CONH ₂	- એમાઈડ	CH ₃ CH ₂ CONH ₂	પ્રોપેન્માઈડ
(12) નાઈટ્રો	-NO ₂	નાઈટ્રો -	CH ₃ -CH ₂ -CH ₂ -NO ₂	1-નાઈટ્રો પ્રોપેન્
(13) સાયનાઈડ	-CN	- નાઈટ્રાઈલ	CH ₃ -CH ₂ -CN	પ્રોપેન્ નાઈટ્રાઈલ
(14) હેલાઈડ	-X X=F, Cl, Br, I	હેલો -	CH ₃ -CH ₂ -CH ₂ -Cl	1-ક્લોરો પ્રોપેન્

નોંધ :

(1) આલ્કેન, આલ્કીન, આલ્કાઈનના નામકરણમાં કાર્બન સંખ્યાને અનુરૂપ word rootને યોગ્ય પ્રત્યય લાગે છે.

દા.ત., CH₃ - CH = CH₂ માં word root + પ્રત્યય

પ્રોપ + ઈન = પ્રોપિન

(2) અન્ય સંયોજનના નામકરણમાં આલ્કેનના નામને યોગ્ય પૂર્વગ કે પ્રત્યય લાગે છે.

દા.ત., CH₃ - CH - CH₃ માં પૂર્વગ + આલ્કેન

|
Cl

2 - ક્લોરો + પ્રોપેન = 2 - ક્લોરો પ્રોપેન્

(3) ઈથરમાં ઓક્સિજન સાથે જોડાયેલા ઓછા કાર્બનવાળા સમૂહને ‘આલ્કોક્સી’ પૂર્વગ તરીકે લેવું. વધારે કાર્બનવાળા સમૂહને આલ્કેન તરીકે લેવું.

(4) એસ્ટરમાં -COOR માં R ને સ્થાને જોડાયેલા આલ્કાઈલ સમૂહનું નામ લખ્યા બાદ બાકીના કાર્બનને આલ્કેન તરીકે લઈ ‘ઓએટ’ પ્રત્યય લગાડવો.

(5) 2° અને 3° એમાઈનમાં વધારે કાર્બનવાળા સમૂહને આલ્કેન તરીકે લઈ ‘એમાઈન’ પ્રત્યય લગાડવો અને બાકીના સમૂહને આલ્કાઈલ પૂર્વગ તરીકે લેવા.

11. નીચેના પૈકી કયા સંયોજન માટે ‘ઓએટ’ પ્રત્યય લાગે ?

(A) આલ્ડિહાઈડ

(B) કિટોન

(C) એસ્ટર

(D) ઈથર

12. સાયનાઈડ સંયોજનના IUPAC નામકરણમાં કયો પ્રત્યય લાગે ?

(A) સાયનો

(B) સાયનાઈડ

(C) સાયનેટ

(D) નાઈટ્રાઈલ

13. કાર્બનનું કયું સંકરણ ધરાવતા સંયોજનના નામકરણમાં ઈન પ્રત્યય લાગશે ?

(A) dsp²

(B) sp²

(C) sp³

(D) sp

14. CH₃CH₂COOCH₃નું IUPAC નામ જણાવો.

(A) બ્યુટેનોએટ

(B) ઈથાઈલ ઈથેનોએટ

(C) મિથાઈલ પ્રોપિઓનેટ

(D) મિથાઈલ પ્રોપેનોએટ

15. બ્યુટેન નાઈટ્રાઈલનું સૂત્ર લખો :

(A) CH₃CH₂CH₂CN

(B) CH₃CH₂CH₂NH₂

(C) CH₃CH₂CH₂CH₂CN

(D) CH₃CH₂CH₂CH₂NO₂

16. ફક્ત એક જ ક્રિયાશીલ સમૂહ ધરાવતા કયા સંયોજનના નામકરણમાં પૂર્વગ લાગે છે.

(A) આલ્કોહોલ

(B) ઈથર


(C) એમાઈડ

(D) કિટોન

જવાબો : 11. (C), 12. (D), 13. (B), 14. (D), 15. (A), 16. (B)

● સમાનધર્મી શ્રેણી તથા સમઘટકતા

- બે ક્રમિક સભ્યો વચ્ચે – CH_2 – જેટલો તફાવત ધરાવતાં સંયોજનોની શ્રેણીને સમાનધર્મી શ્રેણી કહે છે. દા.ત., આલ્કેન શ્રેણી
 CH_4 , C_2H_6 , C_3H_8 , C_4H_{10} , C_5H_{12}
- જે સંયોજનોનાં અણુસૂત્રો સમાન હોય પરંતુ બંધારણીય સૂત્રો જુદા જુદા હોય તેમને સમઘટકો કહે છે અને આ ઘટનાને સમઘટકતા કહે છે.
- સમઘટકતાનું વર્ગીકરણ નીચે મુજબ છે :



શૃંખલા સમઘટકતા : કાર્બન પરમાણુની ગોઠવણી રેખીય અથવા શાખીય હોય,
 દા.ત., $\text{CH}_3 - \text{CH}_2 - \text{CH}_2 - \text{CH}_3$ અને $\text{CH}_3 - \text{CH} - \text{CH}_3$
 n – બ્યુટેન |
 CH_3
આઈસો બ્યુટેન

સ્થાન સમઘટકતા : ક્રિયાશીલ સમૂહનું સ્થાન જુદું જુદું હોય.
 દા.ત., $\text{CH}_3 - \text{CH}_2 - \text{CH}_2 - \text{OH}$ અને $\text{CH}_3 - \text{CH} - \text{CH}_3$
 પ્રોપેન્-1-ઓલ |
 OH
 પ્રોપેન્-2-ઓલ

ક્રિયાશીલ સમૂહ સમઘટકતા : ક્રિયાશીલ સમૂહ જુદા જુદા હોય.
 દા.ત., $\text{CH}_3 - \text{CH}_2 - \text{COOH}$ અને $\text{CH}_3 - \text{COOCH}_3$
 પ્રોપેનોઈક એસિડ મિથાઈલ ઇથેનોએટ


આ સમઘટકતા એસ્ટર – એસિડ, આલ્કોહોલ – ઇથર, આલ્ડિહાઈડ – કિટોન તથા 1° , 2° , 3° એમાઈનમાં જોવા મળે.

મેટામેરિઝમ : ક્રિયાશીલ સમૂહ સમાન હોય પણ તેની આજુબાજુ જોડાયેલા આલ્કાઈલ સમૂહમાં કાર્બન-સંખ્યા જુદી જુદી હોય.


દા.ત., $\text{CH}_3 - \text{O} - \text{CH}_2\text{CH}_2\text{CH}_3$ અને $\text{CH}_3\text{CH}_2 - \text{O} - \text{CH}_2\text{CH}_3$
 1-મિથોક્સી પ્રોપેન ઇથોક્સિ ઇથેન

આ સમઘટકતા ઈથર, એસ્ટર, 2° અને 3° એમાઈનમાં જોવા મળે.

ટોટોમેરિઝમ (ચલરૂપકતા) : α - હાઈડ્રોજન પરમાણુની ગોઠવણીના ફેરફારથી બનતા સમઘટકો.



રીંગ - ચેઈન સમઘટકતા : એક સમઘટક વલય બંધારણમાં અને બીજો સમઘટક મુક્ત શૃંખલા બંધારણમાં હોય.



17. સમાનધર્મી શ્રેણીના ક્રમિક સભ્યો એકબીજાથી કઈ રીતે જુદા પડે છે ?
(A) - CH_3 સમૂહથી (B) - CH_2 સમૂહથી (C) - C_2H_5 સમૂહથી (D) - CH સમૂહથી
18. આલ્કેનની સમાનધર્મી શ્રેણીના બે ક્રમિક સભ્યો વચ્ચે અણુભારનો તફાવત છે.
(A) 16 amu (B) 12 amu (C) 14 amu (D) 18 amu
19. નીચેના પૈકી કઈ જોડ ક્રિયાશીલ સમૂહ સમઘટકતા દર્શાવે છે ?
(A) આલ્કિલાઈડ અને આલ્કોહોલ (B) ઓલ્કોહોલ અને એમાઈન
(C) કાર્બોક્સિલિક એસિડ અને આલ્કિલાઈડ (D) આલ્કોહોલ અને ઈથર
20. પેન્ટેનના શૃંખલા સમઘટકો કેટલા છે ?
(A) 2 (B) 3 (C) 4 (D) 6
21. $\text{C}_3\text{H}_9\text{N}$ ના એમાઈન સમૂહ ધરાવતા કેટલા સમઘટકો શક્ય છે ?
(A) 5 (B) 3 (C) 4 (D) 7
22. C_4H_8 ના કેટલા શૃંખલા સમઘટકો શક્ય છે ?
(A) 3 (B) 5 (C) 4 (D) 6
23. નીચેના પૈકી કયું સંયોજન સ્થાન સમઘટકતા દર્શાવતું નથી ?
(A) બ્યુટિન (B) બ્યુટેનાલ (C) બ્યુટેન-1-એમાઈન (D) બ્યુટાઈન
24. પેન્ટેનોલના કેટલા શૃંખલા સમઘટકો શક્ય છે ?
(A) 4 (B) 5 (C) 6 (D) 7
25. નીચેના પૈકી કયું સંયોજન ડાયઈથાઈલ ઈથરનો સમઘટક નથી ?
(A) મિથાઈલ પ્રોપાઈલ ઈથર (B) બ્યુટેન-1-ઓલ
(C) 2-મિથાઈલ-પ્રોપેન-1-ઓલ (D) ડાયઈથાઈલ કિટોન
26. $\text{C}_4\text{H}_{10}\text{O}$ ના સમઘટકોની સંખ્યા છે.
(A) 7 (B) 8 (C) 5 (D) 6
27. ઈથાઈલ આલ્કોહોલનો સમઘટક છે.
(A) ડાયઈથાઈલ ઈથર (B) ડાયમિથાઈલ ઈથર (C) ઈથેનાલ (D) એસિટોન
28. ચૂરિયામાં પ્રકારની સમઘટકતા જોવા મળે છે.
(A) શૃંખલા (B) સ્થાન (C) ભૌમિતિક (D) ટોટોમેરિઝમ
29. $\text{CH}_3\text{O}-\text{C}_3\text{H}_7$ અને $\text{C}_2\text{H}_5\text{O}-\text{C}_2\text{H}_5$ સૂત્રો કયા પ્રકારની સમઘટકતા દર્શાવે છે.
(A) સ્થાન (B) શૃંખલા (C) મેટામેરિઝમ (D) ટોટોમેરિઝમ

30. એસિટોન અને પ્રોપ-1-ઇન-2-ઓલની જોડ કયા પ્રકારની સમઘટકતાનું ઉદાહરણ છે ?
 (A) સ્થાન (B) ચલરૂપકતા (C) ક્રિયાશીલ સમૂહ (D) મેટામેરિઝમ
31. બ્યુટ-2-ઇનમાં કઈ સમઘટકતા જોવા મળશે ?
 (A) ક્રિયાશીલ સમૂહ (B) મેટામેરિઝમ (C) ભૌમિતિક (D) પ્રકાશ
32. ડાયઇથાઇલ ઈથર અને મિથાઇલ પ્રોપાઇલ ઈથર છે.
 (A) સ્થાન સમઘટકો (B) ક્રિયાશીલ સમૂહ સમઘટકો
 (C) મેટામર્સ (D) રોટામર્સ
33. સાયક્લો આલ્કીન અને આલ્કાઇન કયા પ્રકારના સમઘટકો કહેવાય ?
 (A) શૃંખલા (B) ક્રિયાશીલ સમૂહ (C) મેટામર્સ (D) રિંગ-ચેઇન
34. n-પ્રોપાઇલ આલ્કોહોલ અને આઇસો પ્રોપાઇલ આલ્કોહોલ કઈ સમઘટકતાનું ઉદાહરણ છે.
 (A) સ્થાન (B) શૃંખલા (C) ભૌમિતિક (D) વિન્યાસ
35. પ્રોપિઓનિક એસિડના ક્રિયાશીલસમૂહ સમઘટકો છે.
 (A) HCOOC_2H_5 અને $\text{CH}_3\text{COOCH}_3$ (B) HCOOC_2H_5 અને $\text{C}_3\text{H}_7\text{COOH}$
 (C) $\text{C}_3\text{H}_7\text{OH}$ અને CH_3COCH_3 (D) $\text{CH}_3\text{CH}_2\text{COOH}$ અને $\text{C}_3\text{H}_7\text{OH}$
36. C_6H_{14} ના શક્ય સમઘટકોની સંખ્યા કેટલી ?
 (A) 3 (B) 4 (C) 5 (D) 6
37. $\text{C}_5\text{H}_{10}\text{O}$ કઈ સમઘટકતા દર્શાવે છે ?
 (A) સ્થાન (B) ક્રિયાશીલ સમૂહ (C) મેટામેરિઝમ (D) આપેલ તમામ
38. નીચે પૈકી કઈ સમઘટકતા આલ્કીન દર્શાવતું નથી ?
 (A) શૃંખલા (B) ભૌમિતિક (C) સ્થાન (D) મેટામેરિઝમ
39. કયા પ્રકારનાં સંયોજનોને મેટામર હોતા નથી ?
 (A) કિટોન (B) એમાઇન (C) ઈથર (D) આલ્કોહોલ
40. $\text{R} - \text{C} \equiv \text{N}$ અને $\text{R} - \text{N}^+ \equiv \text{C}^-$ કઈ સમઘટકતા દર્શાવે છે ?
 (A) સ્થાન (B) ક્રિયાશીલ સમૂહ (C) મેટામેરિઝમ (D) ટોટોમેરિઝમ


જવાબો : 17. (B), 18. (C), 19. (D), 20. (B), 21. (C), 22. (A), 23. (B), 24. (A), 25. (D), 26. (A),
 27. (B), 28. (D), 29. (C), 30. (B), 31. (C), 32. (C), 33. (D), 34. (A), 35. (A), 36. (C),
 37. (D), 38. (D), 39. (D), 40. (B)

● કાર્બનિક સંયોજનોનું નામકરણ (IUPAC અને પ્રચલિત)

કાર્બનિક સંયોજનોનું નામકરણ IUPAC નિયમોને આધારે થાય છે જેને IUPAC નામ કહે છે. આ ઉપરાંત કેટલાંક કાર્બનિક સંયોજનોને તેના પ્રચલિત નામ અથવા સામાન્ય નામ વડે દર્શાવાય છે.

પાઠ્યપુસ્તકમાંથી IUPAC નિયમોનો બરોબર સમજીને અભ્યાસ કરવો.

● IUPAC નામ લખવાની સરળ રીત




મુખ્ય ક્રિયાશીલ સમૂહ નક્કી કરવા માટેનો અગ્રીમતા ક્રમ નીચે મુજબ છે :

– COOH > – COOR > – CONH₂ > CN > – CHO > – CO – > – OH >

– NH₂ > C = C > C ≡ C > વિસ્થાપિત સમૂહો (–OR, –X, –NO₂, –R)

વિસ્થાપિત સમૂહ અથવા શાખા એટલે જેનો મૂળ હાઈડ્રોકાર્બન શૃંખલામાં સમાવેશ થતો નથી.


● IUPAC નામકરણના ઉદાહરણ



41. $\text{CH}_3\text{CH}_2\text{CH}(\text{CH}_3)\text{CH}(\text{C}_2\text{H}_5)_2$ નું સાચું IUPAC નામ છે.

- | | |
|------------------------------|------------------------------|
| (A) 4-ઈથાઈલ 3-મિથાઈલ હેક્ઝેન | (B) 3-ઈથાઈલ 4-મિથાઈલ હેક્ઝેન |
| (C) 4-મિથાઈલ 3-ઈથાઈલ હેક્ઝેન | (D) 2, 4-ડાયઈથાઈલ પેન્ટેન્ |

42. નીચેના સંયોજનનું IUPAC નામ આપો :



- | | |
|---------------------------------|-----------------------------------|
| (A) 2-ઈથાઈલ 3-મિથાઈલ બ્યુટ-1-ઈન | (B) 2-આઈસો પ્રોપાઈલ બ્યુટ-1-ઈન |
| (C) 2-મિથાઈલ 3-ઈથાઈલ બ્યુટ-3-ઈન | (D) 2-(1-મિથાઈલ ઈથાઈલ) બ્યુટ-1-ઈન |

43. $\text{CH}_2 = \text{CH} - \text{CH}_2 - \text{CH}_2 - \text{CH}_2 - \text{Cl}$ નું સાચું IUPAC નામ કયું છે ?

- | | |
|-------------------------|-------------------------|
| (A) 1-ક્લોરો પેન્ટ-4-ઈન | (B) પેન્ટ-4-ઈન ક્લોરાઈડ |
| (C) 5-ક્લોરો પેન્ટ-1-ઈન | (D) 1-ક્લોરોપેન્ટેન |

44. $\text{CH}_2 = \text{CH} - \text{CH}_2 - \text{CH}_2 - \text{OH}$ નું IUPAC નામ છે.

- | | |
|------------------------------|---------------------|
| (A) બ્યુટ-3-ઈન-1-ઓલ | (B) બ્યુટ-1-ઈન-3-ઓલ |
| (C) 4-હાઈડ્રોક્સિ બ્યુટ-1-ઈન | (D) બ્યુટિનોલ |

45. નીચેના સંયોજનનું IUPAC નામ આપો : $\text{CH}_3 - \underset{\text{OH}}{\text{CH}} - \text{CH} = \underset{\text{CH}_3}{\text{C}} - \text{CHO}$
- (A) 4-હાઇડ્રોક્સિ-1-મિથાઇલ પેન્ટીનાલ (B) 4-હાઇડ્રોક્સિ-2-મિથાઇલ-પેન્ટ-2-ઇનાલ
(C) 2-હાઇડ્રોક્સિ-4-મિથાઇલ-પેન્ટ-3-ઇન-5-આલ (D) 2-હાઇડ્રોક્સિ-3-મિથાઇલ-પેન્ટ-2-ઇનાલ
46. યૂરિયાનું IUPAC નામ છે.
- (A) ડાય એમિનો ક્રિટોન (B) એમિનો મિથેનેમાઇડ (C) એમિનો ઇથેનેમાઇડ (D) એમિનો એસિટેમાઇડ
47. $\text{CH}_3 - \text{CH} = \text{CH} - \text{C} \equiv \text{CH}$ નું IUPAC નામ છે.
- (A) પેન્ટ-2-ઇન-4-આઇન (B) પેન્ટ-2-આઇન-3-ઇન
(C) પેન્ટ-3-ઇન-1-આઇન (D) પેન્ટ-2-ઇન-5-આઇન
48. $\text{NC} - \text{CH}_2 - \underset{\text{I}}{\text{CH}} - \text{CH}_2 - \text{CN}$ IUPAC નામ જણાવો.
- (A) આઇસો બ્યુટેન ટ્રાયનાઇટ્રાઇલ (B) 3-સાયનો મિથાઇલ પેન્ટેન્ ડાયનાઇટ્રાઇલ
(C) 2, 2-બીસ (સાયનો મિથાઇલ) ઇથેન નાઇટ્રાઇલ (D) ટ્રાય ઇથેન નાઇટ્રાઇલ મિથેન
49. $\text{HOOC} - \text{CH} = \text{CH} - \text{COOH}$ નું IUPAC નામ છે.
- (A) બ્યુટ-2-ઇન-ઓઇક એસિડ (B) બ્યુટિનડાયોઇક એસિડ
(C) બ્યુટેન-1, 4-ડાયોઇક એસિડ (D) બ્યુટ-2-ઇન-ડાયોઇક એસિડ
50. $\text{CH}_3 - \text{CH}_2 - \text{CH}_2 - \text{CH}_2 - \text{CH}_3$ નું IUPAC નામ જણાવો :
- (A) નોનેન (B) ટેટ્રા ઇથાઇલ મિથેન
(C) 3-ઇથાઇલ પેન્ટેન્ (D) 3, 3-ડાય ઇથાઇલ પેન્ટેન્

જવાબો : 41. (B), 42. (A), 43. (C), 44. (A), 45. (B), 46. (B), 47. (C), 48. (B), 49. (D), 50. (D)

● સહસંયોજક બંધમાં ઇલેક્ટ્રોનીય સ્થાનાંતર


કાર્બનિક સંયોજનોમાં સહસંયોજક બંધમાંના ઇલેક્ટ્રોનયુગ્મનું સ્થાનાંતર જુદી જુદી ચાર રીતે થાય છે :

(1) પ્રેરક અસર (Inductive Effect) :


કાર્બન શૃંખલામાં રહેલા σ - ઇલેક્ટ્રોનયુગ્મનું સ્થાનાંતર વધુ વિદ્યુતઋણ પરમાણુ કે સમૂહ તરફ થાય છે.

આ અસર વિદ્યુતઋણ પરમાણુથી દૂરના કાર્બન તરફ જતા ઘટે છે.


આ અસર કાયમી છે.



પ્રેરક અસર (I-અસર)ના બે પ્રકાર છે : (1) જો શૃંખલાને છેડે ઇલેક્ટ્રોન આકર્ષક સમૂહ જોડાયેલો હોય, તો તેને - I અસર કહે છે. - I ક્ષમતાનો ઊતરતો ક્રમ નીચે મુજબ છે :




જો શૃંખલાને છેડે ઇલેક્ટ્રોન દાતા સમૂહ જોડાયેલો હોય, તો તેને + I અસર કહે છે. + I અસરની ક્ષમતાનો ઊતરતો ક્રમ નીચે મુજબ છે :




(2) ઇલેક્ટ્રોમેરિક અસર (Electromeric Effect) :

- દ્વિબંધ કે ત્રિબંધથી જોડાયેલા π -બંધનું ઇલેક્ટ્રોનયુગ્મ સંપર્કમાં આવતા પ્રક્રિયકની હાજરીને કારણે કોઈ એક પરમાણુ તરફ (મોટે ભાગે વધુ વિદ્યુત ઋણ પરમાણુ તરફ) સ્થાનાંતર પામે છે.
- આ અસર કામચલાઉ (ક્ષણિક) છે.
- ઇલેક્ટ્રોમેરિક અસર (E-અસર)ના બે પ્રકાર છે :

(i) જો π ઇલેક્ટ્રોનયુગ્મનું સ્થાનાંતર સંપર્કમાં આવતા પ્રક્રિયક તરફ થાય, તો તેને +E અસર કહે છે.




(ii) જો π ઇલેક્ટ્રોનયુગ્મનું સ્થાનાંતર સંપર્કમાં આવતા પ્રક્રિયકથી દૂર થતું હોય, તો તેને -E અસર કહે છે.



(3) મેસોમેરિક અસર અથવા સંસ્પંદન અસર :

- કેટલાંક કાર્બનિક સંયોજનો બે કે બેથી વધુ બંધારણો વચ્ચે આંદોલિત સ્થિતિમાં હોય છે. આવાં બંધારણોને સંસ્પંદન બંધારણો કહે છે. તેથી તેના વાસ્તવિક બંધારણને બે કે બેથી વધુ બંધારણો વચ્ચેની અવસ્થા વડે દર્શાવાય છે, જેને સંકૃત સંસ્પંદન બંધારણ કહે છે. આ ઘટનાને સંસ્પંદન અસર અથવા મેસોમેરિક અસર કહે છે.
- આ ઘટના એકાંતરે σ અને π બંધ ધરાવતી પ્રણાલીમાં જોવા મળે છે.


દા.ત., બેન્ઝન C_6H_6



- સંસ્પંદન ધરાવતા અણુઓની સ્થિરતા વધારે હોય છે.
- e^- દાતા સમૂહોને +R અસર ધરાવતા અને e^- આકર્ષક સમૂહોને -R અસર ધરાવતા કહેવાય છે.

(4) હાઈપર કોન્જ્યુગેશન :

- જ્યારે C - C એકલબંધ C = C દ્વિબંધ અથવા બેન્ઝિન વલય સાથે સીધો જોડાયેલો હોય, ત્યારે C - H σ - બંધનું e^- યુગ્મ દ્વિબંધ તરફ આકર્ષાય છે. આ અસરને હાઈપર કોન્જ્યુગેશન કહે છે.



- આલ્કાઈલ સમૂહોની + I અસરનો ક્રમ $3^\circ > 2^\circ > 1^\circ >$ મિથાઈલ છે પરંતુ જ્યારે આલ્કાઈલ સમૂહ દ્વિબંધ કે બેન્ઝિન સાથે જોડાયેલો હોય ત્યારે આ ક્રમ ઊલટાઈને મિથાઈલ $> 1^\circ > 2^\circ > 3^\circ$ થઈ જાય છે, જે હાઈપર કોન્જ્યુગેશન છે.
- હાઈપર કોન્જ્યુગેશનની ઉપયોગિતા નીચે મુજબ છે :
 - જેમ C = C સાથે જોડાયેલા $-\text{CH}_3$ સમૂહની સંખ્યા વધુ તેમ આલ્કીનની સ્થિરતા વધુ.
 - કાર્બોકેટાયન અને મુક્તમૂલકની સ્થિરતાનો ક્રમ $3^\circ > 2^\circ > 1^\circ >$ મિથાઈલ છે.
 - C = C ની આજુ બાજુના C - C ની બંધલંબાઈ ટૂંકી થાય છે.


51. નીચેના પૈકી કયા સમૂહને લઘુત્તમ - I અસર છે ?
 (A) $-\text{NO}_2$ (B) $-\text{COOH}$ (C) $-\text{F}$ (D) $-\text{N}^+\text{R}_3$
52. નીચેના પૈકી કયા સમૂહમાં મહત્તમ + I અસર ક્ષમતા છે ?
 (A) $(\text{CH}_3)_3\text{C}-$ (B) $(\text{CH}_3)_2\text{-CH-}$ (C) $\text{CH}_3 - \text{CH}_2 -$ (D) $-\text{CH}_3$
53. કયા સમૂહમાં મહત્તમ હાઈપર કોન્જયુગેશન અસર છે ?
 (A) $\text{R}_3\text{C}-$ (B) $\text{R}_2\text{CH-}$ (C) R-CH_2- (D) $-\text{CH}_3$
54. નીચેના પૈકી કયા સંયોજનમાં ઇલેક્ટ્રોમેરીક અસર જોવા મળતી નથી.
 (A) આલ્કીન (B) ઈથર (C) આલ્ડિહાઈડ (D) કિટોન
55. નીચેના પૈકી કયા અણુમાં સંસ્પંદન (વિસ્થાનીકૃત ઇલેક્ટ્રોન્સ) જોવા મળે છે ?
 (A) મિથેન (B) ઈથેન (C) બેન્ઝિન (D) સાયક્લો હેક્ઝેન
56. કયા સમૂહને +R અસર છે ?
 (A) $-\text{CN}$ (B) $-\text{CHO}$ (C) $-\text{NH}_2$ (D) $-\text{NO}_2$
57. નીચેના પૈકી કયું આલ્કીન સૌથી વધુ સ્થાયી છે ?
 (A) $\text{CH}_3-\text{CH}=\text{CH}-\text{CH}_3$ (B) $(\text{CH}_3)_2\text{C}=\text{CH}_2$
 (C) $(\text{CH}_3)_2\text{C}=\text{CHCH}_3$ (D) $(\text{CH}_3)_2\text{C}=\text{C}(\text{CH}_3)_2$
58. કયો કાર્બોકેટાયન સૌથી વધુ સ્થાયી છે ?
 (A) CH_3CH_2^+ (B) $\text{CH}_2 = \text{CH}^+$ (C) $\text{CH} \equiv \text{C}^+$ (D) C_6H_5^+
59. હાઈપર કોન્જયુગેશન કયા પ્રકારનું કોન્જયુગેશન છે ?
 (A) $\sigma - \pi$ (B) $\sigma - \sigma$ (C) $\pi - \pi$ (D) $\pi - \sigma$
60. નીચેના પૈકી કયો મુક્તમૂલક સૌથી વધુ સ્થાયી છે ?
 (A) $\text{C}_6\text{H}_5\text{CH}_2-\text{CH}_2^\bullet$ (B) $\text{C}_6\text{H}_5\text{C}^\bullet\text{HCH}_3$ (C) $\text{CH}_3^\bullet\text{CH}_2$ (D) $\text{CH}_3^\bullet\text{CHCH}_3$

જવાબો : 51. (C), 52. (A), 53. (D), 54. (B), 55. (C), 56. (C), 57. (D), 58. (A), 59. (A), 60. (B)


● સહસંયોજક બંધનું વિભાજન

સહસંયોજક બંધમાં રહેલા બે ઇલેક્ટ્રોનનું વિભાજન જુદી જુદી બે રીતે થાય છે :

(1) સમવિભાજન : સહસંયોજક બંધથી જોડાયેલા બંને પરમાણુ એક-એક ઇલેક્ટ્રોન મેળવી છૂટા પડે, જેથી મુક્તમૂલકો ઉત્પન્ન થાય.



(2) વિષમવિભાજન : સહસંયોજક બંધનું વિભાજન થાય ત્યારે વધુ વિદ્યુત ઋણ પરમાણુ બંને ઇલેક્ટ્રોન મેળવી છૂટો પડે, પરિણામે ધન આયન અને ઋણ આયન ઉત્પન્ન થાય.



ધન આયન અથવા કેટલાક તટસ્થ અણુઓ કે જેઓ ઇલેક્ટ્રોન સ્વીકારવાની ક્ષમતા ધરાવે છે. તેમને ઇલેક્ટ્રોન અનુરાગી (Electrophile) કહે છે.



- ઋણ આયન અથવા કેટલાક તટસ્થ અણુઓ કે જેઓ ઇલેક્ટ્રોન દાન કરવાની ક્ષમતા ધરાવે છે, તેને કેન્દ્ર અનુરાગી (Nucleophile) કહે છે.

દા.ત., $\bar{X}$, OH^- , NH_2^- , NH_3 , H_2O

- ધન વીજભારિત કાર્બન ધરાવતી રાસાયણિક સ્પેસીઝને કાર્બોકેટાયન (carbocation) અથવા કાર્બોનિયમ આયન કહે છે. દા.ત., CH_3^+

- ઋણવીજભારિત કાર્બન ધરાવતી રાસાયણિક સ્પેસીઝને કાર્બાનેનાયન 3(Carbanion) કહે છે. દા.ત. CH_3^-

- કાર્બ એનાયનની સ્થિરતાનો ક્રમ : મિથાઈલ $> 1^\circ > 2^\circ > 3^\circ$

61. વિષમ વિભાજનથી મળતા ધન આયનને શું કહે છે ?
 (A) ઇલેક્ટ્રોફાઈલ (B) ન્યુક્લિઓફાઈલ (C) લુઈસ એસિડ (D) (A) અને (C) બંને
62. કયા કાર્બેનાયનની સ્થિરતા સૌથી ઓછી છે ?
 (A) CH_3^- (B) $\text{CH}_3-\text{CH}_2^-$ (C) $(\text{CH}_3)_2\text{CH}^-$ (D) $(\text{CH}_3)_3\text{C}^-$
63. નીચેના પૈકી કયો કેન્દ્ર અનુરાગી છે ?
 (A) H_2O (B) BF_3 (C) AlCl_3 (D) SO_3
64. A – B બંધનું સમવિભાજન થવાની કયા ઘટકો મળે ?
 (A) એક ધન અને એક ઋણ આયન (B) બે કાર્બોકેટાયન
 (C) એક કાર્બોકેટાયન અને એક કાર્બેનાયન (D) બે મુક્ત મૂલકો
65. મુક્તમૂલકના સંદર્ભમાં કયું વિધાન ખોટું છે ?
 (A) તેઓ અયુગ્મિત ઇલેક્ટ્રોન ધરાવતા અનુચુંબકીય ઘટકો છે.
 (B) તેઓ વિદ્યુતીય તટસ્થ અને ખૂબ જ ક્રિયાશીલ છે.
 (C) મુક્તમૂલકનો કાર્બન પરમાણુ સંયોજકતા કક્ષમાં 7 ઇલેક્ટ્રોન ધરાવે છે.
 (D) તેઓ ખૂબ જ સ્થાયી અને દીર્ઘજીવી છે.

જવાબો : 61. (D), 62. (D), 63. (A), 64. (D), 65. (D)

• કાર્બનિક પ્રક્રિયાઓના મુખ્ય પ્રકાર

વિસ્થાપન પ્રક્રિયા : કાર્બનિક સંયોજનમાં રહેલા પરમાણુ કે સમૂહનું અન્ય પરમાણુ કે સમૂહ વડે વિસ્થાપન થાય.

દા.ત., $\text{CH}_4 + \text{Cl}_2 \longrightarrow \text{CH}_3\text{Cl} + \text{HCl}$

યોગશીલ પ્રક્રિયા : દ્વિબંધ કે ત્રિબંધમાં રહેલો π -બંધ તૂટી તેના સ્થાને અન્ય અણુ ઉમેરાય.

દા.ત., $\text{CH}_2 = \text{CH}_2 + \text{Cl}_2 \longrightarrow \text{Cl} - \text{CH}_2 - \text{CH}_2 - \text{Cl}$


વિલોપન પ્રક્રિયા : પાસપાસેના બે કાર્બન પરથી પરમાણુઓ કે પરમાણુઓનો સમૂહ અણુસ્વરૂપે દૂર થાય, પરિણામે બંને

કાર્બન વચ્ચે નવો બંધ (π -બંધ) રચાય. દા.ત., $\text{CH}_3 - \text{CH}_2 - \text{OH} \xrightarrow[350-400^\circ\text{C}]{[\text{Al}_2\text{O}_3]} \text{CH}_2 = \text{CH}_2 + \text{H}_2\text{O}$

પુનર્વિન્યાસ પ્રક્રિયા : અણુમાં રહેલા પરમાણુ કે પરમાણુના સમૂહનું તે જ અણુમાં અન્ય સ્થાને સ્થાનાંતર થાય.

દા.ત., $\text{CH}_3 - \text{CH}_2 - \text{CH}_2 - \text{CH}_3 \xrightarrow{[\text{AlCl}_3]} \text{CH}_3 - \underset{\text{CH}_3}{\text{CH}} - \text{CH}_3$
 n-બ્યુટેન આઈસો બ્યુટેન

66. નીચેની પ્રક્રિયાનો પ્રકાર જણાવો :



(A) વિસ્થાપન (B) યોગશીલ (C) વિલોપન (D) પુનર્વિન્યાસ

67. $\text{CH}_3\text{CH}_2\text{I} + \text{જલીય NaOH} \rightarrow \text{CH}_3\text{CH}_2\text{OH} + \text{NaI}$ પ્રક્રિયાનો પ્રકાર ઓળખો.

(A) વિસ્થાપન (B) યોગશીલ (C) વિલોપન (D) હેલોજેનેશન

68. ઇથિનનું નિકલ ઉદ્દીપકની હાજરીમાં હાઈડ્રોજેનેશન કરવાથી કઈ નીપજ મળે ?

(A) ઇથેનોલ (B) ઇથાઈન (C) ઇથેન (D) મિથેન

69. કઈ પ્રક્રિયામાં નવો π -બંધ બને છે ?

(A) વિસ્થાપન (B) યોગશીલ (C) વિલોપન (D) પુનર્વિન્યાસ

70. નીચેનામાંથી કઈ પ્રક્રિયા વિલોપન પ્રક્રિયા છે ?

(A) ઇથિનનું ક્લોરિનેશન (B) ઇથિનનું હાઈડ્રેશન
(C) બ્યુટ-1-ઇનનું બ્યુટ-2-ઇનમાં પરિવર્તન (D) ઇથેનોલનું નિર્જલીકરણ

71. પેન્ટ-1-ઇન-4-આઈનમાં σ અને π બંધની સંખ્યા છે.

(A) 3, 10 (B) 9, 4 (C) 4, 9 (D) 10, 3

72. 1, 2 -બ્યુટાડાઈન સંયોજનમાં છે.

(A) ફક્ત sp સંકૃત કાર્બન પરમાણુઓ (B) ફક્ત sp^2 સંકૃત કાર્બન પરમાણુઓ
(C) બંને sp, sp^2 સંકૃત કાર્બન પરમાણુઓ (D) sp, sp^2, sp^3 સંકૃત કાર્બન પરમાણુઓ

73. નીચેના પૈકી ખોટું IUPAC નામ કયું છે ?



74. કોલમ-X ને કોલમ-Y સાથે સરખાવી સાચો વિકલ્પ પસંદ કરો.

કોલમ-X	કોલમ-Y
(i) મુક્ત મુલક	(A) લુઈસ બેઈઝ
(ii) ઇલેક્ટ્રોન અનુરાગી	(B) વિદ્યુત તટસ્થ
(iii) કેન્દ્ર અનુરાગી	(C) સંયોજકતા કક્ષામાં ઇલેક્ટ્રોન અષ્ટક પૂર્ણ
	(D) લુઈસ એસિડ
	(E) ઇલેક્ટ્રોન અષ્ટક અપૂર્ણ અને સંયોજકતા કક્ષામાં એકલ ઇલેક્ટ્રોન
	(F) ઇલેક્ટ્રોન અષ્ટક અપૂર્ણ
(A) (i)-(B),(E), (ii)-(D),(F), (iii)-(A),(C)	(B) (i)-(A),(C), (ii)-(D),(F), (iii)-(B),(E)
(C) (i)-(D),(F), (ii)-(B),(E), (iii)-(A),(C)	(D) (i)-(B),(E), (ii)-(A),(C), (iii)-(D),(F)

75. નીચે દર્શાવેલા વિધાનોમાંથી સાચા વિધાનોના ક્રમ નક્કી કરી યોગ્ય વિકલ્પ પસંદ કરો :

- (1) પ્રોપાઈલ સાયનાઈડનું IUPAC નામ પ્રોપેન્ નાઈટ્રાઈલ છે.
- (2) ડાયઇથાઈલ ઇથરનું IUPAC નામ ઇથોક્સી ઇથેન છે.
- (3) ઇથેનોલ અને વિનાઈલ આલ્કોહોલ ચલરૂપકો છે.
- (4) મિથોક્સી પ્રોપેન્ અને ઇથોક્સી ઇથેન મેટામર્સ છે.
- (5) 2, 3-ડાયમિથાઈલ-2-બ્યુટ ઇનની સ્થિરતા 2-મિથાઈલ મિથાઈલ બ્યુટ-2-ઇન કરતાં વધુ છે.
- (6) કાર્બોકેટાઇનની સ્થિરતાનો ક્રમ $1^\circ < 2^\circ < 3^\circ$ છે.
- (7) વિલોપન પ્રક્રિયામાં કાર્બન પરમાણુનું સંકરણ બદલાતું નથી.
- (8) કેન્દ્ર અનુરાગી લુઈસ એસિડ હોય છે.

(A) (1), (3), (5), (7) (B) (2), (4), (6), (8) (C) (2), (4), (5), (6) (D) (2), (4), (6), (7)

76. વિભાગ-I માં આપેલા બંધરેખા બંધારણને વિભાગ-II માં આપેલા IUPAC નામ સાથે સાચી રીતે જોડી યોગ્ય વિકલ્પ પસંદ કરો.

વિભાગ-I	વિભાગ-II
(1)	(p) બ્યુટ-1-ઇન
(2)	(q) 2-હાઇડ્રોક્સિ બ્યુટેન
(3)	(r) બ્યુટ-2-ઇન
	(s) પેન્ટેન-2-ઓલ
	(t) 3, 3-ડાયમિથાઈલ બ્યુટેન
	(u) 3, 3-ડાયમિથાઈલ પેન્ટેન

(A) (1)-(q), (2)-(p), (3)-(t)

(B) (1)-(s), (2)-(r), (3)-(u)

(C) (1)-(q), (2)-(r), (3)-(t),

(D) (1)-(q), (2)-(p), (3)-(u),

77. કોલમ-Iના પ્રચલિત નામને કોલમ-IIના બંધારણીય સૂત્ર સાથે જોડતા નીચેના પૈકી કઈ જોડ યોગ્ય છે.

કોલમ-I	કોલમ-II
(P) ફોર્મિક એનહાઇડ્રાઇડ	(W) CH_3CHO
(Q) મિથાઈલ એસિટેટ	(X) $\text{CH}_3 - \text{COOCH}_3$
(R) એસિટેમાઈડ	(Y) $(\text{HCO})_2\text{O}$
(S) એસિટાલ્ડિહાઇડ	(Z) CH_3CONH_2

(A) (P)-(X), (Q)-(W), (R)-(Y), (S)-(Z)

(B) (P)-(Z), (Q)-(Y), (R)-(W), (S)-(X)

(C) (P)-(Y), (Q)-(X), (R)-(Z), (S)-(W)

(D) (P)-(W), (Q)-(Z), (R)-(X), (S)-(Y)

78. કોલમ-Xને કોલમ-Y સાથે યોગ્ય રીતે જોડી સાચો વિકલ્પ જણાવો :

કોલમ-X (હાઈડ્રોકાર્બન સમૂહ)	કોલમ-Y (સામાન્ય નામ)
(a) $(\text{CH}_3)_2 \text{CH}-$	(p) તૃતીયક બ્યુટાઈલ
(b) $\text{CH}_3\text{CH}_2 - \text{CH} -$ CH_3	(q) આઈસો બ્યુટાઈલ
(c) $(\text{CH}_3)_3 \text{C}-$	(r) વિનાઈલ
(d) $\text{CH}_2 = \text{CH}-$	(s) સેકન્ડરી બ્યુટાઈલ
	(t) આઈસો પ્રોપાઈલ
	(u) ઇથાઈલ

(A) (a)-(t), (b)-(q), (c)-(t), (d)-(u)

(B) (a)-(r), (b)-(q), (c)-(t), (d)-(u)


(C) (a)-(r), (b)-(s), (c)-(t), (d)-(u)

(D) (a)-(t), (b)-(s), (c)-(p), (d)-(r)

જવાબો : 66. (C), 67. (A), 68. (C), 69. (C), 70. (D), 71. (D), 72. (D), 73. (A), 74. (A), 75. (C), 76. (B), 77. (C) 78. (D)


- સૂચના : નીચે આપેલો પેરેગ્રાફ વાંચી પેરેગ્રાફ નીચે પૂછેલા પ્રશ્નોનો સાચો વિકલ્પ પસંદ કરો :
- પેરેગ્રાફ : એક કરતા વધુ ક્રિયાશીલ સમૂહ ધરાવતા કાર્બનિક સંયોજનના IUPAC નામકરણ વખતે વધુ અગ્રિમતા ધરાવતા ક્રિયાશીલ સમૂહને મુખ્ય ક્રિયાશીલ સમૂહ ગણવામાં આવે છે. જ્યારે બાકીના ક્રિયાશીલ સમૂહને વિસ્થાપિત સમૂહ ગણવામાં આવે છે. કાર્બન શૃંખલાને એવી રીતે નંબર આપવામાં આવે છે કે, જેથી મુખ્ય ક્રિયાશીલ સમૂહ લઘુત્તમ સ્થાન પ્રાપ્ત કરે.

79. નીચેના સંયોજનનું સાચું IUPAC નામ આપો :



- (A) 2-ઇથિલીડીન-3-કાર્બોક્સિ પ્રોપેનોઇક એસિડ (B) 3-ઇથાઇલ-3-કાર્બાઇલ પ્રોપેનોઇક એસિડ
(C) 2-કાર્બોક્સિમિથાઇલ બ્યુટ-2-ઇન-1-એમાઇડ (D) 3-કાર્બમોઇલ પેન્ટ-3-ઇન-1-ઓઇક એસિડ

80. નીચેના સંયોજનનું IUPAC નામ છે.



- (A) મિથાઇલ - 4 - સાયનો - 3 - મિથોક્સી પેન્ટેનોએટ
(B) 4 - મિથોક્સીકાર્બોનિલ - 2 - મિથોક્સી બ્યુટેનનાઇટ્રાઇલ
(C) મિથાઇલ - 4 - સાયનો - 3 - મિથોક્સી બ્યુટેનોએટ
(D) 4 - કાર્બમિથોક્સી - 2 - મિથોક્સી બ્યુટેન નાઇટ્રાઇલ

સૂચના : નીચેના પ્રશ્ન-81 થી 90 વિધાન (A) અને કારણ (R) પ્રકારના છે. તેના ચાર વિકલ્પો નીચે મુજબ છે. સાચો વિકલ્પ પસંદ કરો :

- (A) વિધાન (A) અને કારણ (R) બંને સાચા છે તથા કારણ (R) એ વિધાન (A)ની સાચી સમજૂતી છે.
(B) વિધાન (A) અને કારણ (R) બંને સાચા છે પરંતુ કારણ (R) એ વિધાન (A)ની સાચી સમજૂતી નથી.
(C) વિધાન (A) સાચું છે જ્યારે કારણ (R) ખોટું છે.
(D) વિધાન (A) ખોટું છે જ્યારે કારણ (R) સાચું છે.

81. વિધાન (A) : -CN ને સાયક્લોહેક્ઝેન કાર્બોનાઇટ્રાઇલ કહે છે.

કારણ (R) : એલીસાયક્લિક રિંગને નાઇટ્રાઇલ પ્રત્યય લાગે છે.

82. વિધાન (A) : $\text{CH}_3 \text{CH} = \text{CH} - \text{C} \equiv \text{CH}$ નું IUPAC નામ પેન્ટ - 2 - ઈન - 4 - આઇન છે.

કારણ (R) : ક્રિયાશીલ સમૂહનું સ્થાન નક્કી કરતી વખતે ન્યૂનતમ સ્થાનના ગણનો નિયમ લાગુ પડે છે.

83. વિધાન (A) : $\text{C}_2\text{H}_5 - \text{C} - \text{CH}_2 - \text{OH}$ નું IUPAC નામ.....

||

CH_2

2 - ઈથાઇલ પ્રોપ - 2 - ઈન - 1 - ઓલ છે.

કારણ (R) : મિથિલીનને બદલે ઈથાઇલને વિસ્થાપિત સમૂહ તરીકે સ્વીકાર્યું છે. કારણ કે આલ્કાબેટ પ્રમાણે ઈથાઇલનો 'e' મિથિલિનના 'm' કરતા પહેલાં આવે છે.

84. વિધાન (A) : મલેઈક એસિડની પાણીમાં દ્રાવ્યતા ફ્યુમરિક એસિડ કરતાં વધુ છે. જ્યારે ફ્યુમરિક એસિડનું ગલનબિંદુ મલેઈક એસિડ કરતા વધુ છે.
કારણ (R) : ફ્યુમરિક એસિડના અણુઓ વધુ સંમિત છે તેથી સ્ફટિક રચનામાં વધુ ગીચ ગોઠવાઈ શકે છે.
85. વિધાન (A) : સ્ટાયરિનમાં ભૌમિતિક સમઘટકતા જોવા મળતી નથી.
કારણ (R) : સ્ટાયરિન અણુના બધા પરમાણુઓ એક જ સમતલમાં હોય છે.
86. વિધાન (A) : મુક્તમૂલકો અનુચુંબકીય હોય છે.
કારણ (R) : મુક્તમૂલકો અયુગ્મિત ઇલેક્ટ્રોન ધરાવે છે.
87. વિધાન (A) : આલ્કાઈલ કાર્બોકિટાયનની સ્થિરતાનો ક્રમ $3^\circ > 2^\circ > 1^\circ$ છે.
કારણ (R) : જેમ આલ્કાઈલ સમૂહ અને પ્રક્રિયા સ્થાન (reaction site) વચ્ચેનું અંતર વધે તેમ +I અસર ઘટે છે.
88. વિધાન (A) : સિસ-સમઘટકનું ઉત્કલનબિંદુ ટ્રાન્સ - સમઘટક કરતા ઊંચું હોય છે.
કારણ (R) : સિસ-સમઘટકની દ્વિધ્રુવ ચાકમાત્રા ટ્રાન્સ-સમઘટક કરતા ઊંચી હોય છે.
89. વિધાન (A) : એલાઈલ મુક્તમૂલક સાદા આલ્કાઈલ મુક્તમૂલક કરતાં વધુ સ્થાયી છે.
કારણ (R) : એલાઈલ મુક્તમૂલકમાં સંસ્પંદનને કારણે સ્થિરતામાં વધારો થાય છે.
90. વિધાન (A) : $\text{CHBr} = \text{CHCl}$ ને ભૌમિતિક સમઘટકો છે. પરંતુ $\text{CH}_2\text{Br} - \text{CH}_2\text{Cl}$ ને ભૌમિતિક સમઘટકો નથી.
કારણ (R) : ભૌમિતિક સમઘટકતા માટે $\text{C} = \text{C}$ દ્વિબંધની હાજરી અનિવાર્ય છે.

જવાબો : 78. (D), 79. (D), 80. (C), 81. (C), 82. (D), 83. (C), 84. (A), 85. (B), 86. (A), 87. (B), 88. (A), 89. (A), 90. (C).

